

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

colasimhapuraṃ doḍḍayācārya kṛta
॥ *śrī nigamāntadeśikaviṃśatiḥ* ॥

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrī nigamāntadeśikaviṃśatiḥ ॥

śrīmān veṅkaṭanāthāryaḥ kavitarṅkikakesarī
vedāntācāryavaryo me sannidhattāṃ sadā hr̥di ॥

śrī kāntaramyavibhavaikāntaraṅgajana-
mekānta eṣa kalaye
śrīkāntidānti nivahaikāntagehapara-
maikāntideśikamaṇim |
dhīkāntadhīravaralokāntaraṅgahita-
mākāntavigrahayutaṃ
lokāntaroccadhṛtabhūkāntaraṅgavasa-
dekāntaraṅgamanagham ॥ 1 ॥

gaṅgātaraṅgalasadaṅgāśvakandharavi-
haṅgādhīrājavīnutiṃ
tuṅgāmakalpayadaraṅgādhisūnukula-
saṅgāgamāntagururāṭ |
aṅgārakalparipubhaṅgācchramādiva bhū-
jaṅgādhīrājavīhara-
draṅgādhīpāṅghriyugaśṛṅgāratāmarasa-
bhṛṅgāyito'vatu sa naḥ ॥ 2 ॥

mocāsadrkṣanījavācā nirastakavi-
mācāravārijaladhīṃ
dhīcāturīvijitavācāṭakaṃ bahudu-
rācāradūravasatim |
prācāmanantaśubhavācāmahaṃ khalu sa-
dācārapuṇyanicayaṃ
yācāmi vedaśikharācāryamarthasuṣu-
mācāṭuvādakavitām ॥ 3 ॥

rājādhīrājadhṛtapūjāmathāmanuta
lājādivatsurapurī-
bhūjāyitaśṛtasamājāya sūrisama-
tejāssa veṅkaṭaguruḥ |

me jāyatāmatuladhījālakāya yati-
rājānurāgaviṣayaḥ
śrī jāhnavīgataraso jānāno nibhṛta-
mājānulambitabhujah || 4 ||

ghoṭīmudākālitadhātīsamoktibhara-
petīsamānavapuṣam
goṭīmukhādarasamāṭīkamānaśata-
koṭīkarādivibhavam |
pāṭīraliptatanuvāṭīsphurannigama-
kotīgurum ḥṛdi bhaje
dhāṭīlasannaravadhūṭīkrpājanita-
śāṭīkaśaurinutikam || 5 ||

caṇḍāṃśumāniva vitaṇḍādīnigrahaṇa-
khaṇḍātivādatimire
daṇḍāyudhassugatacaṇḍārīṇām turaga-
tuṇḍāśrayassa jayatāt |
aṇḍādhipatyamapi caṇḍārthyaraṅgapura-
khaṇḍādhipivāsavirasam
daṇḍādīnāmanuta śuṇḍālakalpabhujā-
daṇḍāgamāntagururāt || 6 ||

śoṇāravindasamapāṇāvānīśaguru-
kāṇādamṛṣṭanigama-
trāṇāya dīvyadurubāṇāsanopamapa-
rīṇāhipustakadharaḥ |
kṣoṇāvalam viharamāṇānavadyahṛta-
gaṇārthasūktiravatu
prāṇāyitāgamadhurīṇāgamāntaguru-
reṇāṅkalkalpavadanaḥ || 7 ||

santānadāyakamanantāryaputramagha-
santāpamocanacaṇam
santānabhūruhamanantāśritasya hari-
cintādurantamanasam |
taṃ tārkikādīkarisantādane hariva-
raṃ tāmasapratibhaṭam

dantāvalādrinilayaṃ tāvada-stuvada-
hantāripuṃ hṛdi bhaje || 8 ||

vādāhaveṣu bahurvedāntabhāgahr̥ta-
bhedānyavādasaraṇiṃ
pādāravindavihitodārabhaktiyuta-
khedāpahāranipuṃam |
śrīdādikeṣu tṛṇamodāvahaṃ durupa-
pādārthabodhanacaṇaṃ
modāya naumi natadhīdāyinaṃ sapadi
vedāntadeśikamaṇim || 9 ||

nāthādipūrvagurugāthānigūḍhanija-
medhā tatārthavitatiḥ
bodhāyanādikṛtibodhe sudūrakṛta-
bādhāyano'navaratam |
krodhādidurguṇavirodhānapohya bahu-
medhāvanaṃ vitanutāt
tāthāgatādimatayūdhācalāśanira-
gādhāśayassa gururāt || 10 ||

nānādigantalasamānānavadyakṛti-
gānābhitr̥ptavibudhaḥ
dīnānanugraha vidhānādapāstaguru-
mānānatha vyaracayat |
yo nāgabhūdharavimānānuraktakhaga-
yānāmitastutimapi
dhyānādinādhigatamānāyako jayatu
mānārhaveṅkaṭaguruḥ || 11 ||

pāpāpanodacaṇagopālaviṃśatisu-
dhāpānatuṣṭavibudhaṃ
kopādīdūramurutāpāpanodakara-
māpādamaulibhajanāt |
śrīpādukāvinutimāpādya raṅgapura-
bhūpālalabdhavibhavaṃ
śrīpālyaviṣṇumatadīpāgamāntaguru-
māpādayāmi śaraṇam || 12 ||

sambhāvayāmi śaraṇaṃ bhāvukāya mada-
ḍambhādidoṣarahitāḥ
sambhāvayanti bhuvi yaṃ bhāvabhūtakṛti
gumbhāvabodhakuśalam |
taṃ bhānukalpamadhikaṃ bhātaśiṣyakula-
sambhāṣamāṇamanaghaṃ
rambhāsamorutala sambhāsamānamani-
śaṃ bhāvvyaveṅkaṭagurum || 13 ||

āmnāyamauligurunāmnā virājati ma-
himnā harermaṇirihe-
tyāmnāya vittatibhirāmnāyate jagati
dhāmnā'vamānitaraviḥ |
preṃṇā mude'stu nijabhūmnā nirastakatha-
kāmnāyapālanaparo
hemnā lasannalinadāmnā vibhāti śubha-
sāmnāmathābdhiriva yaḥ || 14 ||

durvādivādaghanagarvāpanodapaṭu-
rarvānanānilayuto
durvāratāpaharasarvānumodacaṇa-
parvābjakoṭisadrśaḥ |
śarvādhiko jagati sarvāśriteṣu guru-
garvānurāgarahito
nirvāpayatvarimakharvāgamāñcalaka-
gurvākhyakālaladaḥ || 15 ||

śrīśājñayā kṛtasudhīśāvatāramura-
geśādhikaṃ dhiṣaṇayā
dāśāvatāranutimāśātale vinata-
dhīśāntaye vidadhatam |
āśāsmāhe varayatīśānabhāṣyamaṇi
kośāgamāñcalagurum
dhīśāntisadguṇaniveśātmakaṃ sakala-
deśābhirāmayaśasam || 16 ||

śeṣācalādhīpatitoṣāya labdhanara-
veṣādalaṅkṛtarasaṃ
śeṣāvatāravarakāṣāyayogimata-

bhūṣāyamāṇavapuṣam |
yoṣāmaṇipracurapāṣāṇa hemakṛta-
bhūṣāsu vā samadṛśam
doṣādapeta bahubhāṣākaviṃ vigata-
roṣādikaṃ hṛdi bhaje || 17 ||

vyāsādisūktirasakāsāramuktiniva-
hāsāradhūtakathakaṃ
nāsādidivyatanubhāsā sametamṛdu-
hāsāvṛtaṃ hṛdi bhaje |
dāsānurāgiharidāsānudāsamava-
nīsārayogīśaṭhaji-
tkāsārayogivaragosāravittamama-
haṃ sādhuveṅkaṭagurum || 18 ||

āhāranītimukhadehātipāvanapa-
rehānikṛṣṭakṛtibhi-
rmohādidurguṇasamūhānapohya bahu-
māhātmyarājimagamat |
yo hāranirgalitabhāhārikāntiyuta-
dehāgamāñcalaguruḥ
svāhākarotu gurunīhāramarka iva
bāhābaloddhataripuḥ || 19 ||

sākṣādanantagurukāṅkṣānurūpasuta-
mīkṣāhṛtāmatatatiṃ
drākṣāsamoktibharakāṅkṣāvaśādbhajada-
pekṣāprapūraṇapatum |
dīkṣāvahaṃ svamatarakṣāvidhau kuṭila-
śīkṣānurājaviṣayā-
dhyakṣāgamāntagurumakṣāmasūktibhara-
rūkṣāpahaṃ hṛdi bhaje || 20 ||

śrī śrīnivāsaṅkṛtamāśrīśatoṣakara-
dhī śrī pradānavilasa
dvedāntasūrivaramodāvahādbhutara-
sodāravīṃśatimimām |
sanmānayanu kṛtisanmānitā guṇala-
sanmānanā budhavarā

*vātsalyato jagati mātsaryadoṣarahi-
tāssarvalokamahitāḥ ॥ 21 ॥*

*॥ iti śrī nigamāntadeśikaviṃśatiḥ saṃpūrṇā ॥
kavitārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ॥*